

- 3) L-Artikolu 23(1) tad-Direttiva 2010/13 għandu jiġi interpretat, fil-każ fejn Stat Membru ma jkunx uża l-fakultà li jstabbilixxi regola iktar stretta minn dik stabbilita minn dan l-Artikolu, fis-sens li mhux biss ma jipprekludix li "sekondi suwed" li jiddaħħlu bejn id-diversi spots ta' sekwenza ta' reklamar televiżiv jew bejn din is-sekwenza u l-programm televiżiv li jsegwiha jkunu inklużi fiż-żmien massimu ta' 20 % tax-xandir ta' reklamar televiżiv għal siegħa tal-arloġġ stabbilit minn dan l-Artikolu, iżda wkoll li dan jimponi tali inklużjoni.

(¹) ĠU C 292, 01.09.2014.

Sentenza tal-Qorti tal-Ġustizzja (It-Tielet Awla) tas-17 ta' Frar 2016 (talba għal deċiżjoni preliminari tal-Lietuvos Aukščiausiasis Teismas – il-Litwanja) – Air Baltic Corporation AS vs Lietuvos Respublikos specialiujų tyrimų tarnyba

(Kawża C-429/14) (¹)

Rinviju għal deċiżjoni preliminari — Trasport bl-ajru — Konvenzjoni ta' Montreal — Artikoli 19, 22 u 29 — Responsabbiltà tat-trasportatur bl-ajru fil-każ ta' dewmien fit-trasport internazzjonali ta' passigġieri — Kuntratt ta' trasport konkluż mill-persuna li timpjega lill-passigġieri — Dannu li jirriżulta minn dewmien — Dannu sostnut mill-persuna li timpjega

(2016/C 145/09)

Lingwa tal-kawża: il-Litwan

Qorti tar-rinviju

Lietuvos Aukščiausiasis Teismas

Partijiet fil-kawża prinċipali

Rikorrenti: Air Baltic Corporation AS

Konvenuta: Lietuvos Respublikos specialiujų tyrimų tarnyba

Dispożittiv

Il-Konvenzjoni għall-unifikazzjoni ta' ċerti regoli għat-trasport internazzjonali bl-ajru, konkluża f'Montreal fit-28 ta' Mejju 1999 u approvata fisem il-Komunità Ewropea permezz tad-Deċiżjoni tal-Kunsill 2001/539/KE, tal-5 ta' April 2001, u partikolarment l-Artikoli 19, 22 u 29 tagħha, għandha tiġi interpretata fis-sens li trasportatur bl-ajru li jkun ikkonkluda kuntratt ta' trasport internazzjonali ma' persuna li timpjega persuni ttrasportati bħala passigġieri, bħalma hija dik inkwistjoni fil-kawża prinċipali, huwa responsabbli, fir-rigward ta' din il-persuna li timpjega, għad-danni li jirriżultaw mid-dewmien tat-titjiriet użati mill-impjegati ta' din tal-aħħar skont dan il-kuntratt u li huma marbuta mal-ispejjeż addizzjonali sostnuti minn din il-persuna li timpjega

(¹) ĠU C 421, 24.11.2014.

Sentenza tal-Qorti tal-Ġustizzja (Is-Sitt Awla) tat-18 ta' Frar 2016 – Ir-Repubblika Federali tal-Germanja vs Il-Kummissjoni Ewropea

(Kawża C-446/14 P) (¹)

(Appell — Għajjuna mill-Istat — Servizzi ta' rimi ta' karkassi tal-annimali u ta' skart tal-biċċeriji — Żamma ta' riżerva ta' kapacitajiet f'każ ta' epiżutija — Deċiżjoni li tiddikjara l-għajjuna inkompatibbli mas-suq intern — Servizz ta' interess ekonomiku ġenerali — Żball manifest ta' evalwazzjoni — Kumpens relattiv għall-obbligu ta' servizz pubbliku — Obbligu ta' motivazzjoni)

(2016/C 145/10)

Lingwa tal-proċedura: il-Ġermaniż

Partijiet

Appellanti: Ir-Repubblika Federali tal-Germanja (rappreżentanti: T. Henze u J. Möller, aġenti, T. Lübbig u M. Klasse, avukati)